

## சப்ரகமுவ பல்கலைக்கழகம் - 2014

இலங்கை சப்ரகமுவ பல்கலைக்கழகத்தின் 2014 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2014 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1978 இன் 16 ஆம் இலக்க பல்கலைக்கழகங்கள் அதிகாரச்சட்டத்தின் 107(5) உப பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. பல்கலைக்கழகங்கள் அதிகாரச்சட்டத்தின் 108(1) ஆம் உபபிரிவின் பிரகாரம் பல்கலைக்கழகத்தின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகள் மற்றும் அவதானிப்புக்கள் இவ்வறிக்கையில் காணப்படுகின்றன.

### 1.2 நிதிக் கூற்றுக்கள் தொடர்பாக முகாமைத்துவத்தின் பொறுப்பு

இந்நிதிக்கூற்றுக்கள் இலங்கை பொதுத்துறைக் கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமை நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமை பொறுப்பாக உள்ளது.

### 1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ்கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ்கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் பல்கலைக்கழகத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி பல்கலைக்கழகத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. கணக்காய்வின் நோக்கெல்லையையும் அளவையும் நிர்ணயிப்பதற்கான 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) மற்றும் (4) உப பிரிவுகளின் பிரகாரம் தற்றுணிபு அதிகாரத்தினை கணக்காய்வாளர் தலைமையதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக் கொண்டுள்ளேன் என நான் நம்புகிறேன்.

1.4 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து இலங்கை சப்ரகமுவ பல்கலைக்கழகத்தின் 2014 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறைக் கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 இலங்கை பொதுத்துறைக் கணக்கீட்டு நியமங்கள்

இலங்கை பொதுத்துறைக் கணக்கீட்டு நியமம் 02 இற்கு முரணாக நடவடிக்கை எடுத்த காரணத்தினால் மீளாய்வாண்டின் போது நிலையான சொத்துக்களை கையேற்பதற்கான உள்ளபடியான நிதி வெளிப்பாய்ச்சல் ரூபா 262,614,397 ஆக இருந்த போதிலும், காசுப்பாய்ச்சல் கூற்றில் ரூபா 252,627,757 ஆக காண்பிக்கப்பட்டிருந்தது.

2.2.2 கணக்கீட்டுக் கொள்கைகள்

பல்கலைக்கழகத்தின் வருமானம் மற்றும் செலவினங்களை கணக்கீடு செய்யும் கொள்கை அட்டுறு அடிப்படையாக இருந்த போதிலும், மீளாய்வாண்டின் போது கிடைத்த ரூபா 59,252,600 தொகையும் செலுத்திய ரூபா 47,786,600 தொகையான மஹபொல மற்றும் மாணவர் உதவிப்பணம் என்பன அதற்கு முரணாக காசு அடிப்படையில் கணக்கீடு செய்யப்பட்டிருந்தன.

2.2.3 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) மீளாய்வாண்டின் போது ரூபா 24,695,682 பெறுமதியான ஏனைய உபகரணங்கள் கொள்வனவு செய்யப்பட்டிருந்ததுடன், ஆண்டின் பெறுமானத் தேய்வு கணிப்பிடுவதற்காக அந்த அளவை அடிப்படையாகக் கொள்ளாததன் காரணமாக ஆண்டின் பெறுமானத்தேய்வு ரூபா 4,939,136 ஆல் குறைத்து கணக்கீடு செய்யப்பட்டிருந்தன.

(ஆ) மீளாய்வாண்டின் அரசு மானியங்களின் அடிப்படையில் பெறுமானத்தேய்வு ரூபா 206,932,538 ஆக இருந்த போதிலும் பிற்போடப்பட்ட வருமானமாக காலக்கழிவு செய்யப்பட்ட அளவு ரூபா 206,569,272 ஆக இருந்தது. இதன் பிரகாரம் தொடர்ந்தும் ஏற்பட்ட கணக்கீட்டு பிழை காரணமாக ஆண்டின் இறுதியில் அரசு மானியங்களின் பெறுமதி ரூபா 2,263,300,000 ஆக இருந்த போதிலும், அதனைப் பிரதிநிதித்துவப்படுத்திய தேறிய சொத்துக்களில் பெறுமதி ரூபா 2,069,087,715 ஆக இருந்தன.

(இ) 07 உத்தியோகத்தர்களால் உடன்படிக்கை மீறிய காரணத்தினால் குறித்த தரப்பினரால் கொடுப்பனவு செய்வதற்கு இணங்கிய தற்போது அறவிடப்பட்டு வரும் மீதிகளில் மேலும் அறவிடப்பட வேண்டிய ரூபா 41,109,618 ஆக பெறுமதி நிதி

நிலைமைக் கூற்றில் கிடைக்க வேண்டிய தொகையாக காண்பிக்கப்பட்டிருக்கவில்லை.

- (ஈ) 2014 திசெம்பர் 09 ஆந் திகதி நடைபெற்ற பட்டமளிப்பு விழாவிற்காக பண்டாரநாயக்க ரூபகார்த்த சர்வதேச மாநாட்டு மண்டபத்திற்கு செலுத்த வேண்டிய தொகையை விட கூடுதலாக செலுத்தப்பட்டிருந்த ரூபா 235,719 தொகையை அறவிடுவதற்கு அல்லது பெறவேண்டிய தொகையாக கணக்கீடு செய்வதற்கு நடவடிக்கை எடுக்கப்பட்டிருக்கவில்லை.

#### 2.2.4 கணக்காய்விற்கான சான்றுகளின்மை

மீளாய்வாண்டின் போது திரண்ட பெறுமானத்தேய்வு ஒதுக்கத்திற்காக செய்யப்பட்ட ரூபா 48,214,484 தொகையான வரவுப் பதிவுகள் மற்றும் ரூபா 11,272,298 தொகையான செலவுப் பதிவுகளில் பெறுமானத்தேய்விற்குரிய காலப்பகுப்பாய்வு மற்றும் காரணம் தொடர்பான விரிவான தகவல்கள் கணக்காய்விற்குச் சமர்ப்பிக்கப்பட்டிருக்கவில்லை.

#### 2.2.5 இணக்கம் செய்யப்படாத கட்டுப்பாட்டுக் கணக்குகள்

மீளாய்வாண்டின் நிதிக்கூற்றுக்களுடன் சமர்ப்பிக்கப்பட்ட பெறுமானத்தேய்விற்காக பயன்படுத்தப்பட்ட பட்டோலையில் குறிப்பிடப்பட்ட நடைமுறையல்லாத சொத்துக்களின் வருடாந்த சேர்த்தல்கள் மற்றும் 2005 ஆம் ஆண்டிலிருந்து நிதிக்கூற்றுக்களில் சொத்துக்கள் சேர்த்தல்களை பரிசீலித்த போது 04 நடைமுறையல்லாத சொத்துக்களில் ரூபா 862,091,260 ஆன வேறுபாடொன்று இருந்தமையால் வருடாந்த சேர்த்தல்கள் பிழையாக சமப்படுத்தியிருந்தமை அவதானிக்கப்பட்டது.

#### 2.3 கிடைக்க வேண்டிய மற்றும் செலுத்த வேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) ரூபா 596,856 கூட்டுத்தொகையான 22 ஊழியர் கடன் மீதிகள் மீளாய்வாண்டின் இறுதி வரையிலும் அறவிடுகள் கைவிடப்பட்டிருந்தன.
- (ஆ) 03 ஆண்டுகள் முதல் 08 ஆண்டுகள் வரை பழமையான ரூபா 29,450,645 தொகையான கேள்வி வைப்புக்கள், நிறுத்தி வைத்தல் தொகை மற்றும் 64 கேள்வி பாதுகாப்பு பிணை முறி மீதிகள் என்பவற்றை தீர்வுசெய்வதற்கு நடவடிக்கை எடுக்கப்பட்டிருக்கவில்லை.
- (இ) 2003 ஆம் ஆண்டிலிருந்து நிலவி வரும் ரூபா 105,525 ஆன கடன்பட்டோர் மீதியொன்றை அறவிடுவதற்கு மீளாய்வாண்டின் போதும் நடவடிக்கை எடுக்கப்பட்டிருக்கவில்லை.
- (ஈ) மீளாய்வாண்டின் திசெம்பர் 31 ஆந் திகதி வரையிலும் கொடுப்பனவு செய்யப்படாத சம்பளங்களின் பெறுமதி ரூபா 174,860 ஆக இருந்ததுடன், அதில் 2011 ஆம் ஆண்டிலிருந்து நிலவி வருகின்ற ரூபா 103,377 கூட்டுமொத்தமான பெறுமதியும் காணப்பட்டது.
- (உ) 2012 மார்ச் 31 ஆந் திகதி பல்கலைக்கழகத்தின் இரண்டு பீடங்களின் கட்டிடங்களை திறந்துவைப்பதற்காக உயர் கல்வி அமைச்சினால் வெளியிடப்பட்ட விளம்பர அறிவித்தலுக்காக ரூபா 353,640 தொகையான செலவினமொன்று மேற்கொள்ளப்பட்டிருந்ததுடன், இக்கொடுப்பனவுகள் இலங்கை நிர்மாண மற்றும் பொறியியல் சேவைகள் சபை (CECB) மூலம் அறவிடுவதற்கு நடவடிக்கை எடுக்குமாறு உயர் கல்வி அமைச்சின் ஊடகச் செயலாளர் அறிவித்திருந்த போதிலும், மீளாய்வாண்டின் திசெம்பர் 31 ஆந் திகதி வரையிலும் குறித்த செலவினத்தை அறவிடுவதற்கு நடவடிக்கை எடுக்கப்பட்டிருக்கவில்லை.

(ஊ) புத்தள பிரயோக விஞ்ஞான பீடத்தின் வளவை பல்கலைக்கழக மானிய ஆணைக்குழுவிற்கு கையேற்கும் போது 2009 திசம்பர் 31 இல் உள்ளவாறு ரூபா 4,699,075 தொகை பெற வேண்டியதற்காக கணக்கீடு செய்யப்பட்டிருந்ததுடன், மீளாய்வாண்டின் திசம்பர் 31 ஆந் திகதி வரையிலும் மேலும் அறவிடப்பட வேண்டியதாக ரூபா 1,616,894 தொகை காணப்பட்டது. 05 ஆண்டுகள் கடந்திருந்த போதும் இத்தொகைகளை தீர்வுசெய்வதற்கு நடவடிக்கை எடுக்கப்பட்டிருக்கவில்லை.

#### 2.2.4 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்கள் என்பவற்றுடனான இணக்கமின்மை

பின்வரும் சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை அவதானிக்கப்பட்டன.

#### சட்டங்கள், விதிகள், பிரமாணங்கள் என்பவற்றுக்கான தொடர்பு

#### இணக்கமின்மை

(அ) இலங்கை சனநாயக சோசலிசக் குடியரசின் நிதிப் பிரமாணம்  
(i) நிதிப் பிரமாணம் 168 மற்றும் 200

நடவடிக்கை எடுக்கப்பட்டிருக்கவில்லை.

பல்கலைக்கழகத்தில் மீளாய்வாண்டில் நடைபெற்ற பட்டமளிப்பு விழாவினை புகைப்படமெடுப்பதற்குரிய கையொப்ப மிடப்பட்ட உடன்படிக்கையின் 08 ஆவது பிரிவின் பிரகாரம் உடன்படிக்கை செய்த நிறுவனத்திலிருந்து கிடைத்த ரூபா 30,000 தொகையை பல்கலைக்கழக நிதியத்திற்கு அறவிடுவதற்கு நடவடிக்கை எடுக்கப்பட்டிருக்கவில்லை.

(ii) நிதிப் பிரமாணம் 571(2)

2008 ஆம் ஆண்டிலிருந்து நிலவி வரும் ரூபா 342,500 கூட்டுத்தொகையான 77 கேள்வி வைப்புக்களும் 2005 ஆம் ஆண்டிலிருந்து இருந்து வரும் ரூபா 2,811,636 ஆன நிறுத்தி வைத்தல் பணம் என்பவற்றை பொது ஒதுக்க கணக்கின் மூலம் பதிவழிப்பதற்கு நடவடிக்கை எடுக்கப்பட்டிருந்த போதிலும், அது தொடர்பாக நிதிப் பிரமாணத்தின் பிரகாரம் குறித்த வைப்பு உரிமையாளர்களிடமிருந்து உரித்தினை மீண்டும் கோருவதில்லையென்ற உறுதியொன்று பெற்றுக்கொள்ளப்பட்டிருக்க வில்லை.

(ஆ) 2011 பெப்ரவரி 24 ஆந் திகதி 449 ஆம் இலக்க அரசு நிதிச் சுற்றறிக்கை

பணிப்பொறுப்பு அடிப்படையிலான நியமனங்கள் 45 நாட்களுக்கு மேற்படாத பணிப் பொறுப்பிற்கு செலுத்தக்கூடிய ஆகக் கூடிய தொகை ரூபா 30,000 தொகையாக இருந்த போதிலும், அதற்கு முரணாக பணிப்பொறுப்பு அடிப்படையில் முழு நேர விடுதி உப காப்பாளர் II ஆம் தரத்தின் பதவிக்காக மாதமொன்றுக்கு ரூபா 38,040 ஆன படியொன்று 06 மாத காலப்பகுதிக்காக அரசு நிதித் திணைக்களத்தின் முன் அங்கீகாரமொன்று இல்லாமல் நியமனம் வழங்கப்பட்டிருந்தது.

(இ) 2006 இன் கொள்வனவு வழிகாட்டல் கோவை

(i) 3.6.1 ஆம் பிரிவு

சமூக விஞ்ஞானம் மற்றும் மொழிகள் பீடத்தின் விரிவுரை மண்டபத்தினதும் கேட்போர்

கூட்டுத்தினதும் பயன்பாட்டிற்காக 1,050 கதிரைகள் தேவைக்காக கேள்வி கோரும் சந்தர்ப்பத்தில் தேவையான அளவை இனங்கண்டு கொண்டிருக்கையில் தொடர்புடைய பிரிவிற்கு முரணாக 2012 ஆம் ஆண்டின் போது ரூபா 5,286,120 தொகை செலவு செய்து 700 கதிரைகள் மற்றும் 350 கதிரைகள் என இரண்டு சந்தர்ப்பங்களில் கொள்வனவு செய்வதற்கு நடவடிக்கை எடுக்கப்பட்டிருந்தன.

(ii) 9.3.1 (ஆ) ஆம் பிரிவு

ரூபா 200,000 இற்கு மேற்பட்ட வாகனத் திருத்தங்களுக்காக வரிசை அமைச்சு செயலாளரின் அங்கீகாரம் பெற்றுக் கொள்ளப்பட வேண்டிய போதிலும், மீளாய்வாண்டில் மூன்று வாகனங்களுக்காக ரூபா 1,323,125 கூட்டுத்தொகையான திருத்தச் செலவினமொன்று அங்கீகாரம் பெற்றுக் கொள்ளாமல் கொடுப்பனவு செய்யப்பட்டிருந்தது.

(iii) 2.14.1 ஆம் பிரிவு

நேரடி அடிப்படையில் மிகவும் அவசரமாக மேற்கொள்ளக்கூடிய சந்தர்ப்பங்களில் மாத்திரமே கொடுப்பனவு மேற்கொள்ள முடியுமாக இருந்த போதிலும், அதற்கு முரணாக பல்கலைக்கழகத்தின் விளையாட்டரங்கு பராமரிப்பு நடவடிக்கைகளுக்காக கூறுவிலை கோரலின்றி 03 மாத காலப்பகுதிக்காக ரூபா 825,000 இற்கு ஒப்பந்தம் வழங்கப்பட்டிருந்தது.

(ஈ) 2002 நவம்பர் 28 ஆந் திகதிய IAI/2002/02 ஆம் இலக்க திறைசேரிச் சுற்றறிக்கை

ரூபா 208,466,511 பெறுமதியான கணனிகள் தொடர்பாக கணனிச் சொத்துக்கள் பதிவேடொன்று பேணப்பட்டிருக்கவில்லை.

(உ) 1978 திசெம்பர் 19 ஆந் திகதிய 842 ஆம் இலக்க திறைசேரிச் சுற்றறிக்கை

நிலையான சொத்துக்கள் பதிவேடொன்று பேணப்பட்டிருக்கவில்லை.

### 3. நிதி மீளாய்வு

#### 3.1 நிதி விளைவுகள்

சமர்ப்பிக்கப்பட்டிருந்த நிதிக்கூற்றுக்களின் பிரகாரம் 2014 திசெம்பர் 31 ஆம் திகதி முடிவடைந்த ஆண்டிற்காக பல்கலைக்கழகத்தின் செயற்பாடுகளிலிருந்து நிதிசார் விளைவுகள் ரூபா 59,919,196 தொகை பற்றாக்குறையாக இருந்ததுடன், அதனோடொத்த முன்னைய ஆண்டிற்கான பற்றாக்குறை ரூபா 47,093,974 ஆக இருந்தது. அதன் பிரகாரம் முன்னைய ஆண்டிற்கு ஒப்பாக மீளாய்வாண்டின் நிதி விளைவுகளில் ரூபா 12,825,222 ஆன வீழ்ச்சியொன்று அவதானிக்கப்பட்டது.

#### 3.2 பகுப்பாய்வு ரீதியான நிதி மீளாய்வு

முன்னைய ஆண்டிற்கு ஒப்பாக மீளாய்வாண்டின் அரசின் பங்களிப்பு ரூபா 140,377,891 ஆலும் ஏனைய வருமானம் ரூபா 6,303,274 ஆலும் அதிகரித்த போதும், தனிப்பட்ட சம்பளங்கள், உடன்படிக்கை செய்யப்பட்ட சேவைகள், ஏனைய மீண்டுவரும் செலவினங்கள், வழங்கல் மற்றும் நுகர்வு மற்றும் பராமரிப்புச் செலவினங்கள் முன்னைய ஆண்டின விட ரூபா 117,119,956 ஆல் அதிகரித்திருந்தமை மற்றும் புத்தள காணி மற்றும் கட்டிடங்கள் புத்தகங்களிலிருந்து அகற்றியமையால் எழுந்த அகற்றல் நட்டமான

ரூபா 43,446,162 தொகை என்பன நிதி விளைவுகளில் வீழ்ச்சிக்கு பிரதானமாக  
தாக்கமளித்திருந்தன.

#### 04. செயற்பாட்டு மீளாய்வு

##### 4.1 செயலாற்றல்

மீளாய்வாண்டில் 3,424 மாணவர்களின் கல்விக்காக செலவிடப்பட்ட கிரயம் ரூபா  
1,045,290,171 ஆக இருந்ததுடன், ஒரு மாணவனுக்கான கிரயம் ரூபா 305,283 ஆக  
இருந்தது. முன்னைய ஆண்டில் 3,359 மாணவர்களின் கல்விக் கிரயம் ரூபா 724,914,540  
ஆக இருந்ததுடன், ஒரு மாணவருக்கான கிரயம் ரூபா 215,813 ஆக இருந்தது. அதன்  
பிரகாரம் முன்னைய ஆண்டிற்கு ஒப்பாக மீளாய்வாண்டின் போது மாணவர்  
எண்ணிக்கையில் 65 பேர் அதிகரித்திருந்ததுடன், ஒரு மாணவருக்கான கிரயம் ரூபா  
89,470 ஆல் அதிகரித்திருந்தது.

##### 4.2 சர்ச்சைக்குரிய தன்மையிலான கொடுக்கல் வாங்கல்கள்

பின்வரும் அவதானிப்புக்கள் மேற்கொள்ளப்படுகின்றன.

(அ) மீளாய்வாண்டில் பாடத்திட்ட திருத்தங்களுக்காக ரூபா 1,420,450 தொகையான  
மூலதனச் செலவினமொன்று மேற்கொள்ளப்பட்டிருந்த போதிலும், 2015 மே மாதம்  
வரையில் பாடத்திட்ட திருத்தங்கள் மேற்கொள்ளப்படாதிருந்ததுடன்,  
பெற்றுக்கொண்ட செயன்முன்னேற்றத்தையும் அறிக்கையிடுவதற்கு தவறியிருந்தது.

(ஆ) பல்கலைக்கழகத்தின் சுத்திகரிப்பு சேவைகளுக்காக ரூபா 8,514,000 தொகை  
ஒப்பந்த நடவடிக்கைகளுக்காக வெளி நிறுவனமொன்றிற்கு வழங்கும் போது  
கேள்வி ஆவணங்களில் தொழில்நுட்ப தவறுகள் காணப்படுகின்றன எனக்  
குறிப்பிடப்பட்டு ஏற்றுக்கொள்ளப்பட்ட காரணமொன்றில்லாமல் ஒப்பந்த காலம் 06  
மாதங்கள் நீடிக்கப்பட்ட காரணத்தினால் திணைக்கள கொள்வனவுக் குழு  
அங்கத்தவர்கள் எடுக்கும் தீர்மானங்களின் வெளிப்படையான தன்மை தொடர்பாக  
கணக்காய்வின் போது திருப்தியடைய முடியாதிருந்தது.

##### 4.3 நிதியத்தின் குறைப்பயன்பாடு

பல்கலைக்கழகத்தினால் பேணப்பட்டுச் சென்ற ரூபா 4,606,911 தொகையான 12  
நிதியங்கள் 2 வருடங்கள் முதல் 5 வருடங்கள் வரையான காலப்பகுதியில் செயற்பாடற்று  
இருந்தமை அவதானிக்கப்பட்டது.

##### 4.4 விளைவற்ற மற்றும் குறைவாகப் பயன்படுத்தப்பட்ட சொத்துக்கள்

2 உழவு இயந்திர டேலர்கள், 25 பைபர் கதிரைகள், 5000 லீற்றர் அளவிலான 02  
பிளாஸ்டிக் தாங்கிகள் மற்றும் 2000 லீற்றர் அளவிலான 03 தாங்கிகள் என்பன எதுவித  
பயன்பாட்டிற்கும் எடுக்கப்படாமல் பாதுகாப்பற்ற விதத்தில் வாகனத் தரப்பிட வளவில்  
வைக்கப்பட்டிருந்தன.

##### 4.5 ஒப்பந்த நிர்வாகத்திலான குறைபாடுகள்

அமைச்சரவையினால் 2005 மற்றும் 2007 ஆம் ஆண்டுகளின் போது முறையே தகவல்  
தொழில்நுட்ப கட்டிடமொன்றையும் நிர்வாகக் கட்டிடமொன்றையும் நிர்மாணிப்பதற்கு  
அங்கீகாரம் வழங்கப்பட்டிருந்தது. எவ்வாறாயினும் 2015 மே மாதம் வரையிலும் அக்கட்டிட  
நிர்மாணங்கள் ஆரம்பிக்கப்படாமல் இருந்ததுடன், அதற்கான மதியுரைக் கட்டணம் மற்றும்  
நினைவுச் சின்னம் என்பவற்றிற்காக ரூபா 3,337,508 தொகை செலவிடப்பட்டிருந்தது.

#### 4.6 சிக்கனமற்ற கொடுக்கல் வாங்கல்கள்

பின்வரும் அவதானிப்புக்கள் மேற்கொள்ளப்படுகின்றன.

- (அ) உரிய தேவைப்பாடொன்றில்லாமல் முகாமைத்துவ பீடத்திற்காக மீளாய்வாண்டில் ரூபா 760,767 தொகை செலவு செய்து மழை நீர் வழிந்தோடும் வழியொன்றில் முறையற்ற விதத்தில் குடிநீர் கிணறொன்று நிர்மாணிக்கப்பட்டிருந்த போதிலும், அந்த நீர் குடிப்பதற்கு பொருத்தமற்ற நிலைமையில் காணப்படுகின்றமை அவதானிக்கப்பட்டது.
- (ஆ) புதிய மகளிர் விடுதி அருகில் ரூபா 1,050,196 தொகை செலவு செய்து நிர்மாணிக்கப்பட்ட வேலை பூர்த்தி செய்யப்படாத குழாய் நீர் கிணறு மூலம் ஒரு நிமிடத்திற்கு 135 லீற்றர் நீர் பெற்றுக்கொள்ள முடியுமென குறிப்பிடப்பட்டிருந்த போதிலும், பெற்றுக்கொள்ளக்கூடிய நீரின் அளவு நிமிடமொன்றிற்கு 20 லீற்றராக இருந்தது. எவ்வாறாயினும் இதுவரை கிணறு பயன்பாட்டிற்கு எடுக்கப்பட்டிருக்கவில்லை.
- (இ) பல்கலைக்கழகத்தில் காணப்பட்ட தனிவழி மின்முறைமைக்கு ஒத்துவராத ரூபா 4,263,600 பெறுமதியான காற்றுச்சீராக்கி இயந்திரமொன்று கொள்வனவு செய்யப்பட்ட காரணத்தினால் காணப்பட்ட தனி வழி மின்முறைமையை நவீனமயப்படுத்துவதற்கு ரூபா 871,820 தொகை மேலதிகமாக செலவிட நேர்ந்தது.

#### 4.7 பதவியணியினர் நிர்வாகம்

பின்வரும் அவதானிப்புக்கள் மேற்கொள்ளப்படுகின்றன.

- (அ) 2014 திசெம்பர் 31 இல் உள்ளவாறு பல்கலைக்கழகத்தின் அங்கீகரிக்கப்பட்ட 212 கல்விசார் பதவியணியினர் பதவிகளில் 06 வெற்றிடங்கள் காணப்பட்டதுடன், அதில் 03 பேராசிரியர் பதவிகளும் 03 சிரேஷ்ட விரிவுரையாளர் பதவிகளும் வெற்றிடங்களாக காணப்பட்டன.
- (ஆ) 1978 இன் 16 ஆம் இலக்க பல்கலைக்கழகங்கள் அதிகாரச்சட்டத்தின் iv ஆம் பகுதியின் 33 ஆம் பிரிவின் பிரகாரம் பல்கலைக்கழகத்தின் நிதியாளர் பதவிக்காக ஆட்சேர்ப்பதற்கு பல்கலைக்கழகம் தவறியிருந்தது.
- (இ) 2014 திசெம்பர் 31 இல் உள்ளவாறு பல்கலைக்கழகத்தின் கல்விசாரா பதவியணியில் அங்கீகரிக்கப்பட்ட 31 பதவிநிலைத் தர பதவிகளும் 495 பதவி நிலைத்தரமல்லாத பதவிகளும் காணப்பட்டதுடன், அதில் முறையே 07 பதவிகள் மற்றும் 58 பதவிகள் வெற்றிடங்களாக காணப்பட்டன. அவ்வெற்றிடங்களை பூர்த்தி செய்வதற்கு பல்கலைக்கழகத்தின் நிர்வாகம் தவறியிருந்தது.

#### 5. கணக்களிப்பொறுப்பும் நல்லாளுகையும்

##### 5.1 கூட்டிணைந்த திட்டம்

2003 யூன் 02 ஆம் திகதிய பீடி/12 ஆம் இலக்க பொது முயற்சிகள் சுற்றறிக்கையின் 5.1.2 ஆம் பந்தியின் பிரகாரம் முன்னைய மூன்று ஆண்டுகளில் செயற்பாட்டு பெறுபேறுகள் தொடர்பான மீளாய்வொன்று, 2011 ஆம் ஆண்டிலிருந்து 2015 ஆம் ஆண்டு வரையான காலப்பகுதிக்கு தயாரிக்கப்பட்ட கூட்டுத்திட்டத்தில் உள்ளடக்கப்பட்டிருக்கவில்லை. அவ்வாறே நிறைவேற்றப்பட வேண்டிய இலக்குகளில் நிதிசார் பெறுமதி காண்பிக்கப்படாதிருந்தமையால் வருடாந்த செயன்முன்னேற்றத்தை மதிப்பீடு செய்யக்கூடிய வகையில் கூட்டிணைந்த திட்டம் தயாரிக்கப்பட்டிருக்கவில்லை.

## 5.2 உள்ளகக் கணக்காய்வு

இலங்கை சனநாயக சோசலிசக் குடியரசின் நிதிப் பிரமாணத்தின் 134(3) பிரிவின் பிரகாரம் திணைக்களமொன்றின் நிதி நடவடிக்கைகளுக்குரிய உள்ளக கணக்காய்வு அறிக்கைகளின் பிரதிகள் கணக்காய்வாளர் தலைமை அதிபதிக்கு சமர்ப்பிக்கப்பட வேண்டிய போதிலும் அப்பிரதிகள் சமர்ப்பிக்கப்பட்டிருக்கவில்லை.

## 5.3 பாதீட்டுக் கட்டுப்பாடு

வருமானச் செலவினத்திற்காக மதிப்பிடப்பட்ட எல்லையை மிகைத்து ரூபா 64,125,390 தொகை செலவிடப்பட்டிருந்ததுடன், அது 9 சதவீதமாக இருந்தது. அவ்வாறே, மூலதனச் செலவினத்திற்காக பாதீட்டின் மூலம் ஏற்பாடு செய்யப்பட்டிருந்த நிதிஏற்பாடுகளில் 30 சதவீதம் அல்லது ரூபா 119,797,619 தொகை சேமிக்கப்பட்டிருந்தது. அதன் பிரகாரம் பாதீடு ஆக்கபூர்வமான முகாமைத்துவக் கட்டுப்பாட்டுக் கருவியொன்றாக பயன்படுத்தப்பட்டிருக்கவில்லை.

## 5.4 தீர்வு செய்யப்படாத கணக்காய்வுப் பந்திகள்

2014 யூன் 05 ஆம் திகதி நடைபெற்ற பொது முயற்சிகள் தொடர்பான குழுவினால் வழங்கப்பட்ட கட்டளைகளை நிறைவேற்றுவதின் நிலைமை பின்வருமாறாக இருந்தது.

(அ) 2007 ஆம் ஆண்டின் போது நிர்வாகக் கட்டிடமொன்றை நிர்மாணிப்பதற்கு அமைச்சரவை அங்கீகாரம் வழங்கப்பட்டிருந்த போதிலும், 2015 மே மாதம் வரையிலும் அக்கட்டிட நிர்மாணம் ஆரம்பிக்கப்பட்டிருக்கவில்லை. எவ்வாறாயினும் ஆரம்ப செலவினமாக ரூபா 1,494,543 செலவு மேற்கொண்டமை தொடர்பாக பொறுப்பு வாய்ந்த உத்தியோகத்தர்கள் தொடர்பாக குழுவினருக்கு அறிக்கையிடப்பட்டிருக்கவில்லை.

(ஆ) பல்கலைக்கழக வளவில் விவசாய விஞ்ஞான பீடத்தின் பீடாதிபதியின் சொந்த வாகனத்திற்கு ஏற்பட்ட சேதத்திற்காக பல்கலைக்கழக நிதியிலிருந்து ரூபா 60,000 தொகை செலுத்தப்பட்டிருந்ததுடன், அத்தொகையை மீண்டும் தீர்ப்பதற்கும் அது தொடர்பாக பொறுப்பு வாய்ந்த உத்தியோகத்தர்கள் தொடர்பாக குழுவினருக்கு அறிக்கையிடப்பட்டிருக்கவில்லை.

## 6. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாடுகளிலுள்ள நலிவுகள் அவ்வப்போது பல்கலைக்கழகத்தின் உபவேந்தரின் கவனத்திற்கு கொண்டு வரப்பட்டன. பின்வரும் கட்டுப்பாட்டு அம்சங்கள் தொடர்பாக விசேட கவனம் கோரப்படுகின்றது.

- (அ) சொத்து முகாமைத்துவம்
- (ஆ) பதவியணியினர் முகாமைத்துவம்
- (இ) கூட்டிணைந்த மற்றும் செயல்நடவடிக்கைத் திட்டம்
- (ஈ) இருப்புக்கட்டுப்பாடு
- (உ) செலவின முகாமைத்துவம்